

## 16. توارث اور تغیر



- » توارث - توارثی خصوصیات اور خصوصیات کا اظہار
- » ناقص کرموزوم کی وجہ سے پیدا ہونے والی بیماریاں
- » مینڈل کے نظریات

1. کیا آپ کی جماعت میں تمام لڑکے یا لڑکیاں ایک جیسے نظر آتے ہیں؟
  2. ذیل کے نکات کو ذہن میں رکھتے ہوئے غور کیجیے اور یکسانیت اور فرق کو نوٹ کیجیے۔
- (استاد اس میں طلبہ کی مدد کریں۔)

ذرا سوچیے۔




نمبر شمار	فرد کی خصوصیات	آپ خود	دادا	دادی	والد	والدہ
.1	جلد کارنگ					
.2	چہرے کی ساخت (گول / المبوتری)					
.3	قد					
.4	آنکھوں کارنگ					
.5	ہاتھ کے انگوٹھے کی ساخت					

ہمارے گروپیش میں پائے جانے والے ایک ہی نوع میں بہت تنوع ہوتا ہے۔ یہ آپ نے اس سے قبل پڑھا ہے لیکن یہ تنوع کس کی وجہ سے پیدا ہوتا ہے، ہم اس سبق میں اس کا مطالعہ کریں گے۔

### توارث (Inheritance)

جانداروں کی خصوصیات ایک نسل سے دوسری نسل میں کس طرح منتقل ہوتی ہیں، اس کے لیے خاص طور پر جین (Genes) کا مشاہدہ 'حیاتیات' کی ایک شاخ میں کیا جاتا ہے۔ اس شاخ کو 'جینیات' (Genetics) کہتے ہیں۔

افزاں کے دوران نئی نسل پیدا ہوتی ہے۔ اس نسل کی کچھ خصوصیات کو چھوڑ کر والدین سے بہت زیادہ یکسانیت نظر آتی ہے۔ یہ صنفی افزاں کے عمل کے ذریعے وجود میں آنے والے جیوانات میں معمولی فرق ہوتا ہے جبکہ صنفی افزاں کے ذریعے پیدا ہونے والے جانداروں میں فرق زیادہ ہوتا ہے۔



16.1 : چہرے کے کچھ فرق

1. آپ کی جماعت میں آپ کے دوست کے کان کے گوشوں کا بغور مشاہدہ کیجیے۔
2. ہم سب انسان ہونے کے باوجود ہمارے رنگ میں آپ کو کون سا فرق نظر آتا ہے؟
3. آپ تمام بچے نویں میں ہیں لیکن ایک ہی جماعت کے کچھ بچوں کا قد زیادہ اور کچھ کام کیوں نظر آتا ہے؟

والدین کی جسمانی اور ذہنی خصوصیات کے آئندہ نسل میں منتقل ہونے کے عمل کو توارث کہتے ہیں۔ اس لیے کتنے کے بچے کتنے جیسے، کبوتر کے بچے کبوتر جیسے اور انسان کی اولاد انسان جیسی ہوتی ہے۔

### توارثی خصوصیات اور خصوصیات کا اظہار (Inherited Traits and Expression of Traits)


جانداروں میں امتیازی خصوصیات کس طرح ظاہر ہوتی ہے؟



والدین اور اولاد میں بہت زیادہ یکسانیت ہونے کے باوجود چھوٹے بڑے فرق نظر آتے ہیں۔ یہ یکسانیت اور فرق توارث کا نتیجہ ہیں۔ آئیے، معلوم کریں کہ توارثی نظام کیا ہوتا ہے اور وہ کس طرح کام کرتا ہے۔ خلیے میں پروٹین کی تالیف کے لیے ضروری معلومات کا ذخیرہ DNA میں پایا جاتا ہے۔ DNA کے جس حصے میں مخصوص پروٹین کے تعلق سے تمام معلومات ذخیرہ کی ہوئی ہوتی ہیں، اسے اس پروٹین کا جین کہتے ہیں۔ اس پروٹین کا جانداروں کی خصوصیات سے کیا تعلق ہوتا ہے، یہ معلوم کرنا ضروری ہے۔

یہ نکتہ مزید واضح ہونے کے لیے نباتات کی اونچائی کوڈہن میں رکھتے ہیں۔ آپ جانتے ہیں کہ نباتات میں نموئی محکاب پائے جاتے ہیں۔ نباتات کی اونچائی میں اضافہ بھی نموئی محکاب کے تناسب پر منحصر ہوتا ہے۔

نباتات کے ذریعے پیدا ہونے والے نموئی محکاب کا تناسب متعلقہ خامرے کی افعانی صلاحیت پر منحصر ہوتا ہے۔ فعال خامرے زیادہ تناسب میں محکاب پیدا کرتے ہیں جس کی وجہ سے نباتات کی اونچائی بڑھتی ہے۔ لیکن اگر خامرے کی فعالیت کم ہو تو محکاب کم پیانا پر تیار ہوتے ہیں۔ نتیجے میں نباتات کی نشوونماست ہوتی ہے۔



16.2: کروموزوم کی ساخت

### کروموزوم (لویں) (Chromosomes)

جانداروں کے خلیے کے مرکزے میں پایا جانے والا اور توارثی خصوصیات کو لے جانے والا جز کروموزوم ہے۔ یہ مرکزوی ترشوں اور پروٹین سے بنा ہوتا ہے۔ کروموزوم خلیے کی تقسیم کے دوران خوردگی کے ذریعے واضح طور پر نظر آتے ہیں جن میں توارثی خصوصیات کی معلومات علامتی شکل میں ہوتی ہے۔ وہ جین کروموزوم پر پائے جاتے ہیں۔

ہر جاندار میں کروموزوم کی تعداد مختص ہوتی ہے۔ ہر کروموزوم DNA سے بنा ہوتا ہے اور خلیے کی تقسیم کے دوران وہ سلاخ نمانا نظر آتا ہے۔ ہر کروموزوم پر ایک انقباضی حصہ ہوتا ہے۔ اسے ابتدائی انقباض


(Primary Constriction) یا مرکز پارہ (Centromere) کہتے ہیں جس کی وجہ سے کروموزوم دو حصوں میں تقسیم ہوتا ہے۔ ہر حصہ کو کروموزوم کے بازو کہتے ہیں۔ مخصوص کروموزوم پر مرکز پارہ کا مقام مختص ہوتا ہے۔ اس بنابر ہر کروموزوم کی چار قسمیں ہیں۔

معلومات حاصل کیجیے۔

ماحول میں مختلف جانداروں میں کروموزوم کی تعداد۔

**کروموزوم کی قسمیں:** کروموزوم کی قسمیں خلیات کی تقسیم کے دوران ذیل میں چند جانداروں میں کروموزوم کی تعدادی ہوئی ہے۔

نمبر شمار	جاندار	کروموزوم کی تعداد
.1	کیکڑا	200
.2	مکتی	20
.3	مینڈک	26
.4	گول دودے	04
.5	آلہ	48
.6	انسان	46



16.3 : کروموزوم کی قسمیں

### ڈی-ائے (Deoxyribose Nuclie Acid)

کروموزوم خاص طور پر DNA سے بنتے ہیں۔ سوٹزرلینڈ کے ماہر حیاتی کیمیافریڈریک مشرنے 1869 میں خون کے سفید جسمیے کے مطالعے کے دوران اس ایسڈ کو دریافت کیا۔ ابتدا میں یہ ایسڈ صرف مرکزے میں ہی ملنے سے اس کا نام مرکزوی ترشہ (Nuclie acid) رکھا گیا۔ یہ خلیے کے دوسرے حصوں میں بھی پایا جاتا ہے۔ DNA کے سالمات وائرس اور بیکٹیریا سے لے کر انسان تک سبھی جانداروں میں پائے جاتے ہیں۔ یہ سالمات خلیات کے انعام، نشوونما، تقسیم اور افزائش پر قابو رکھتے ہیں اس لیے انہیں منتظم سالمہ (Master Molecule) کہتے ہیں۔ DNA سالمہ کی ساخت تمام جانداروں میں ایک جیسی ہوتی ہے۔ 1953 میں ویشن اور کرک نے اس سالمہ کی ساخت کا ماؤل تیار کیا۔ اس ماؤل میں نیوکلیوٹائیڈ کے دو متوازنی دھانگے ایک دوسرے کے اطراف لپٹے ہوئے ہوتے ہیں۔ انہیں دو ہر امرغولہ (دہری کمان) (Double helix) کہتے ہیں۔ اس شکل کا موازنہ لپکدار سیٹھی سے کیا جاسکتا ہے۔

واضح طور پر دکھائی دیتی ہیں۔


1. **میٹا سینٹرک (Metacentric)** - اس کروموزوم میں مرکز پارہ درمیان میں ہوتا ہے اور کروموزوم انگریزی حرف 'L' جیسا نظر آتا ہے۔ اس میں دونوں بازوں مساوی لمبائی کے ہوتے ہیں۔

2. **سب میٹا سینٹرک (Sub Metacentric)** - اس کروموزوم میں مرکز پارہ درمیان سے کسی قدر ہٹا ہوا ہوتا ہے اور کروموزوم انگریزی حرف 'L' کی شکل جیسا نظر آتا ہے۔ اس میں ایک بازو دوسرے سے کسی قدر چھوٹا ہوتا ہے۔

3. **اکرو سینٹرک (Acrocentric)** - اس کروموزوم میں مرکز پارہ سرے کے قریب ہوتا ہے اور یہ انگریزی حرف 'z' جیسا دکھائی دیتے ہیں۔ ان میں ایک بازو، بہت بڑا اور دوسرے حد چھوٹا ہوتا ہے۔

4. **تلیو سینٹرک (Telocentric)** - کروموزوم میں مرکز پارہ سرے پر ہوتا ہے اور کروموزوم انگریزی حرف 'o' جیسے نظر آتے ہیں۔ اس میں صرف ایک ہی بازو ہوتا ہے۔

جسمی خلیے میں عام طور پر کروموزوم کی جوڑیاں ہوتی ہیں۔ اس جوڑی کے کروموزوم کی شکل اور ساخت ایک جیسی ہوتا ہیں، ہم ترکیب کروموزوم، (Homologous chromosomes) کہتے ہیں۔ جبکہ شکل و ساخت میں فرق ہو تو انہیں غیر ترکیب کروموزوم (Heterologous chromosomes) کہتے ہیں۔ جنسی افزائش کرنے والے حیوانات میں کروموزوم کی ایک جوڑی دوسری جوڑیوں سے مختلف ہوتی ہے۔ اس جوڑی کے کروموزوم کو جنسی کروموزوم اور دوسرے کروموزوم کو جسمی کروموزوم کہتے ہیں۔



DNA: 16.4 (پیش اور کرک کا مڈل)

DNA کا ہر مرغولہ نیوکلیوٹائیڈ نامی کئی چھوٹے چھوٹے سالمات سے بنا ہوتا ہے۔ ناٹروجنی ماڈے ایڈینین، گوانین، سائٹوسین، اور تھائین اس طرح چار قسم کے ہوتے ہیں۔ ان میں سے ایڈینین اور گوانین کو پیورنس کہتے ہیں اور سائٹوسین اور تھائین کو پیریمیدینس کہتے ہیں۔


نیوکلیوٹائیڈ میں شکر کے ایک سالمے سے ناٹروجنی ماڈے کا ایک سالمہ اور فاسفورک ایڈینڈ کا ایک سالمہ جڑا ہوا ہوتا ہے۔

ناٹروجنی ماڈے چار قسم کے ہونے کی وجہ سے نیوکلیوٹائیڈ بھی چار قسم کے ہوتے ہیں۔ DNA کے سالمے میں نیوکلیوٹائیڈ کی ساخت زنجیر کی طرح ہوتی ہے۔ DNA کے دو مرغولے یعنی سیڑھی کے نمونے کے دو کھبے، ہر کھبہ باری باری جڑے ہوئے شکر کے سالمے اور فاسفورک ایڈینڈ سے بنा ہوتا ہے۔ سیڑھی کا ہر ایک قدچہ ہائیڈروجنی بندش کے ذریعے جڑی ہوئی ناٹروجنی ماڈوں کی جوڑی ہوتی ہے۔ ہمیشہ ایڈینین تھائین کے ساتھ اور گوانین سائٹوسین کے ساتھ جوڑی بناتے ہیں۔

### جن (Genes)

ہر کروموزوم ایک ہی DNA کے سالمے سے بنتا ہے۔ اس DNA سالمہ کے حصے کو جین (Genes) کہتے ہیں۔ DNA سالمہ میں نیوکلیوٹائیڈ کی مختلف ترتیب سے مختلف قسم کے جین تیار ہوتے ہیں۔ جین ایک قطرار میں ہوتے ہیں۔ جین خلیے اور جسم کی ساخت اور افعال پر قابو رکھتے ہیں۔ اسی طرح وہ توارثی خصوصیات والدین سے اولاد میں منتقل کرتے ہیں۔ اس لیے انھیں توارث کے عامل کہتے ہیں۔ اس وجہ سے والدین اور ان کی اولاد میں بہت سی مشاہدیں پائی جاتی ہیں۔ جین میں پروٹین کی تیاری کے تعلق سے معلومات ذخیرہ ہوتی ہے۔

**- فنگر پرنگ:** ہر فرد میں موجود DNA کے خاکے میں ترتیب کی تلاش کی جاتی ہے۔ سلسلہ نسب پیچانے یا مجرم کو پیچانے کے لیے اس کا استعمال کیا جاتا ہے۔




DNA کی ساخت : 16.5

### ٹکنالوجی کے تجھ

1990 میں دنیا بھر کے ماہر چینیات نے ایک ساتھ انسانی چین کے متعلق منصوبے پر کام کرنا شروع کیا۔ جون 2000 یہ ان منصوبے کنندگان اور سلیبر اجینومیکس کار پوریشن (امریکہ کی خانگی صنعت) نے متعدد طور پر انسانی چین میں موجود DNA کی مکمل ترتیب اور خاکہ کی دریافت کا اعلان کیا۔ اس منصوبے کے ذریعے حاصل معلومات کی بناء پر سائنس دانوں نے یہ نتیجہ اخذ کیا کہ انسانی چین کی تعداد تقریباً 20,000 تا 30,000 ہوتی ہے۔ اس کے بعد سائنس دانوں نے کئی خود بینی جانداروں میں چین کی ترتیب معلوم کی۔ چینوم کی تحقیق کی وجہ سے امراض کے چین دریافت کیے جاتے ہیں۔ امراض کے چین معلوم ہونے سے مرض کو دور کرنے کے لیے مناسب علاج کیا جاسکتا ہے۔

ویب سائٹ : [www.genome.gov](http://www.genome.gov)

### آر-ائے اے (Ribose Nucleic Acid)



RNA کی قسمیں : 16.6

آر-ائے اے خلیے میں پایا جانے والا دوسرا اہم ایسڈ ہے۔ یہ ایسڈ رابیوز شکر، فاسفیٹ کے سالمات اور گوانین، سائٹو سین، ایڈینین اور یوراصل ان چار ناکٹرو جنی مادوں سے بنتا ہے۔ رابیوز شکر، فاسفیٹ کا سالمہ اور ایک ناکٹرو جنی مادے کا سالمہ مل کر نیوکلک ایسڈ کی زنجیر کی ایک کڑی یعنی نیوکلیوٹ آئیڈ بنتی ہے۔ ایسی کئی کڑیاں جڑ کر RNA کا بڑا سالمہ تیار ہوتا ہے۔ ان کے افعال کی بناء پر یہ تین قسم کے ہوتے ہیں۔

1. رابیوزول آر-ائے اے (rRNA) کے سالمے میں ایک جز رابیوزوم ہوتا ہے۔ رابیوزوم پروٹین کی تالیف کا فعل انجام دیتا ہے۔

2. میسینجر آر-ائے اے (mRNA) - خلیہ کے مرکزے میں موجود چین میں یعنی DNA کی زنجیر پر پائی جانے والی پروٹین کی تیاری کے تعلق سے اطلاع پروٹین تیار کرنے والے رابیوزوم تک لے جانے والے میسینجر آر-ائے اے کہلاتے ہیں۔

3. ٹرانسفر آر-ائے اے (tRNA) - mRNA پر حاصل اطلاع کے مطابق اماں کے سالمات رابیوزوم تک لانے والے RNA کا سالمہ

## توارث سے متعلق مینڈل کے نظریات

ماں باپ سے اولاد میں مساوی تناسب میں جین داخل ہوتے ہیں۔ اس پر توارث کے نظریہ کا انحصار ہے۔ توارث میں ماں باپ کی خصوصیات کا مساوی حصہ ہو تو اولاد میں کون سی خصوصیات نظر آتی ہیں؟ مینڈل نے اس کے تعلق سے تحقیق کی اور توارث کے لیے ذمہ دار اہم نظریات پیش کیے ہیں۔ تقریباً ایک صدی قبل کیے گئے یہ تجربات تجربہ خیز ہیں۔ مینڈل کے تجربات مژر کے پودے (*Pisum sativum*) میں نظر آنے والی خصوصیات کی بنیاد پر تھے۔ یہ خصوصیات ذیل میں دی ہوئی ہیں۔

### سائنس دانوں کا تعارف



### گرگیر جوہان مینڈل


(پیدائش: 20 جولائی 1822، وفات: 6 جنوری 1884)

گرگیر جوہان مینڈل آسٹریائی سائنس دان تھے۔ انہوں نے مژر کے پودے پر تجربات کر کے اس میں موجود کچھ خصوصیات کے توارث کا مطالعہ کیا۔ مینڈل نے بتایا کہ ان خصوصیات کے توارث میں کچھ نظریات کی پابندی کی جاتی ہے۔ یہ نظریات آگے اس کے نام سے ہی مشہور ہوئے۔ مینڈل کے ذریعے کیے گئے کام کی اہمیت کو جانے تک بیسویں صدی آپنچی۔ ان نظریات کی دوبارہ جانچ کے بعد آج یہی نظریات جدید ہائینیکس سائنس کی بنیاد مانے گئے ہیں۔

کیا آپ جانتے ہیں؟

انسان میں کچھ غالب اور مغلوب خصوصیات

مغلوب	غالب
نہ مژنے والی زبان	مژنے والی زبان
ہاتھ پر بالوں کا پایا جانا	بھورے اور گھنگھریالے بال
کان کا آزاد حاشیہ	کان کا چپکا ہوا حاشیہ



16.7: مژر کے پودے کی سمات مخالف نظر آنے والی خصوصیات

مینڈل کے تجربات کے نتائج کیوضاحت کے لیے ذیل کی دو قسم کے ملاب کا خیال رکھنا پڑے گا۔

## مینڈل کا پک مخلوطی ملاپ کا تجربہ (Monohybrid Cross)

مینڈل نے جو تجربات کیے ان میں مختلف خصوصیات کی ایک ہی جوڑی والے مٹر کے پودوں کا ملاپ کیا۔ اس قسم کے ملاپ کو یک مخلوطی ملاپ کہتے ہیں۔

یک مخلوطی ملاپ کے لیے ہم اونچے اور بونے مذکور کے پودوں کی مثالیں لیں گے۔

موروٹی نسل (P<sub>1</sub>)

اوچے اور بونے پودے ملáp کے لیے استعمال کیے گئے۔ اس لیے موروٹی نسل ( $P_1$ ) ہے۔ مینڈل نے اوچے اور بونے پودوں کے لیے بالترتیب غالب اور مغلوب کے الفاظ استعمال کیے ہیں۔ مینڈل نے اوچے پودوں کو غالب کہا کیونکہ اگلی نسل میں تمام پودے اوچے تھے۔ بونے پودوں کے لیے مغلوب کا لفظ استعمال کیا کیونکہ اگلی نسل ( $F_1$ ) میں یہ پیدا نہیں ہوئے۔ یہ تجربہ ”پیٹ اسکویر“ طریقے سے ذیل میں دیا گیا ہے۔

مینڈل کے پک مخلوطی ملاپ کا تجربہ

موروشی نسل P <sub>1</sub>	شکلی نوعیت	نژادی نوعیت	زواجہ
بونا	اونچا	TT	ر
tt			زوجہ
t	Tt	T	

(شکلی نوعیت - اونها)

$P_2$	موروثی نسل
$F_1$	کی خود بار آوری
اوپنجا	اوپنجا
Tt	Tt
t	T t
	زواجه

	نر زوجہ	T	t	F <sub>2</sub> نسل پرسی دوسری
مادہ زوجہ				
T	TT اوپنچھے	Tt اوپنچھے		
t	Tt اوپنچھے	tt بوئے		

اس بنا پر مینڈل نے یہ اعلان کیا کہ خصوصیات  
کی منتقلی کے لیے وجہ بننے والے اجزا جوڑیوں میں  
ہوتے ہیں۔ آج ہم انھی اجزا کو جیں کے طور پر  
چانتے ہیں۔ غالب جیں کو انگریزی سپیشل حرف میں  
اور مغلوب جیں کو چھوٹے حرف میں لکھا جاتا ہے۔  
جیں جوڑی میں ہی پائے جانے کی وجہ سے اوپر  
پودوں کے لیے (TT) اور بونے پودوں کے لیے  
(tt) حروف کا استعمال کرتے ہیں۔ جیں کی یہ جوڑی  
زواجے پیدا ہونے کے دوران علیحدہ ہو جاتی ہے۔  
اس لیے T جزو والے اور t جزو والے اس طرح دو قسم  
کہنوا جھتراء ہو تے ہزار

## پہلی پسروں نسل ( $F_1$ )

اس تجربے میں مینڈل نے دیکھا کہ پہلی پسروں نسل ( $F_1$ ) کے تمام پودے اونچے تھے لیکن  $F_1$  نسل کے اونچے پودے  $P_1$  نسل کے اونچے پودوں سے مختلف تھے کیونکہ  $F_1$  نسل کے پودوں کے مورث اونچے اور بونے پودے تھے۔  $F_1$  نسل کے مشاہدے سے مینڈل نے یہ نتیجہ اخذ کیا کہ اونچے پودوں کے اجزاء بونے پودوں کے اجزاء پر غالب ہیں۔  $F_1$  نسل کے تمام پودے اونچے ہونے کے باوجود ان میں موجود بونے پودوں کی وجہ بنے والے اجزاء بھی تھے۔ یعنی شکلی نوعیت کے لحاظ سے  $F_2$  نسل کے پودے دو قسم کے جبکہ نژادی نوعیت کے پودے تین قسم کے ہوتے ہیں۔ یہ فرمائیں جدول میں دی ہوئی ہیں۔

ہم نسب جفتہ	مکمل طور پر غالب (TT) $F_2$	اوپنے پودے	-
ہم نسب جفتہ	مکمل طور پر مغلوب (tt) $F_2$	بونے پودے	-
مختلف نسب جفتہ	مخلوط قسم (Tt) $F_2$	اوپنے پودے	-

## مینڈل کی دوختالٹی ملاپ کا تجزیہ (Dihybrid Cross)

دوختالٹی ملاپ میں دو مختلف خصوصیات کی جوڑیاں شامل ہوتی ہیں۔ مینڈل نے ایک سے زیادہ خصوصیات کی جوڑیاں ایک ہی وقت استعمال کر کے ملاپ کے مزید تجربات کیے۔ اس میں گول-زرد (RRYY) بیجوں کے پودوں کا جھری دار سبز (rrtt) بیجوں کے پودوں سے ملاپ کیا۔ اس میں بیجوں کا رنگ اور قسم ان دو خصوصیات کو شامل کیا اس لیے اس عمل کو دوختالٹی ملاپ کہتے ہیں۔

## موروثی نسل ( $P_1$ )

مینڈل نے گول-زرد رنگ والے اور جھری دار سبز رنگ والے مطے کے پودوں کا انتخاب کیا تھا۔ وہ اس طرح ہیں۔

## مینڈل کے دھنلوٹی ملپ کا تجربہ

آئیے، دماغ پر زور دیں۔



### شکلی نوعیت کا تناسب

- زرد گول .1
  - زرد جھری دار .2
  - سبز گول .3
  - سبز جھری دار .4
- تناسب = : : :

### نژادی نوعیت کا تناسب

RRYY	-
	تناسب :
=	: : : : : : :

1. (RR) اور (rr) ان کا یک مخلوطی ملپ بتائیے اور  $F_2$  نسل کی نژادی نوعیت کا تناسب لکھیے۔

2.  $F_1$  نسل میں گول زرد اور جھری دار سبز مٹر کی خصوصیات سے صرف گول زرد مٹر یہی خصوصیت کیوں ظاہر ہوئی ہوگی؟

گول اور زرد مٹر جھری دار سبز مٹر

rryy RRYY

ry RY

RrYy

( شکلی نوعیت: گول، زرد مٹر )

موروثی نسل  $P_1$

شکلی نوعیت

نژادی نوعیت

زواجه

پہلی پسری نسل  $F_1$

$F_1$  کی خود زیرگی

گول - زرد مٹر جھری دار سبز مٹر

RrYy RrYy

RY, Ry, rY, ry RY, Ry, rY, ry

موروثی نسل  $P_2$

شکلی نوعیت

نژادی نوعیت

زواجه

دوسری پسری نسل  $F_2$

نژادی زogenesis ماڈہ زogenesis	RY	Ry	rY	ry
RY	RRYY	RRYy	RrYY	RrYy
Ry	RRYy	RRyy	RrYy	Rryy
rY	RrYY	RrYy	rrYY	rrYy
ry	RrYy	Rryy	rrYy	rryy

$P_1$  نسل کا زواجه تیار ہوتے وقت جین کی جوڑی آزادانہ طور پر الگ ہوتی ہے یعنی RRYY پودے سے RR اور YY ایسے زواجه تیار نہیں ہوتے بلکہ صرف RY قسم کے زواجه تیار ہوتے ہیں۔ اسی طرح rryy پودے سے ry زواجه تیار ہوتے ہیں۔ اس بنا پر ہم یہ کہہ سکتے ہیں کہ زواجهوں میں جین کی جوڑی کی نمائندگی اس میں موجود صرف ایک جین کے ذریعے ہوتی ہے۔

مینڈل کا خیال تھا کہ یک مخلوطی ملاپ کے تجربات کے نتائج کی بنا پر دو مخلوطی ملاپ کے تجربے کی ( $F_1$ ) نسل کے پودوں میں زردگول مظر لگتے ہیں۔ اس کا اندازہ صحیح تھا۔ مظر کے ان پودوں کی نژادی نوعیت  $RrYy$  ہونے کے باوجود ان کی شکلی نوعیت زردگول نتیجے والے پودوں جیسی تھی کیونکہ زرد رنگ، سبز رنگ پر غالب اور گول ساخت، جھمری دار ساخت پر غالب تھی۔ دو مخلوطی ملاپ تجربے کی ( $F_1$ ) نسل کے پودوں میں دو خصوصیات کو شامل کرنے کی وجہ سے انھیں دو مخلوطی پودے کہتے ہیں۔

$F_1$  نسل کے پودوں میں چار قسم کے زواجے تیار ہوتے ہیں۔  $RY, Ry, rY, ry$  - ان میں سے  $RY$  اور  $ry$  زواجے زواجوں جیسے ہیں۔

$F_1$  نسل کے پودوں میں خود بار آوری ہو تو دوسری پسری نسل  $F_2$  پیدا ہوتی ہے۔ اس نسل میں خصوصیات کی منتقلی کس طرح ہوتی ہے صفحہ نمبر 187 کی جدول میں مختصر آدیا گیا ہے۔ 4 قسم کے نر زواجوں اور 4 قسم کے مادہ زواجوں کے ملاپ سے جو 16 جوڑیاں تیار ہوتی ہیں وہ شطرنج کی بساط کی شکل میں (صفحہ نمبر 187) بتائی گئی ہے۔ اس تختے کے اوپر کے سرے پر نر زواجے ہیں اور باکیں جانب مادہ زواجے۔ دوسری پسری نسل کے مطالعے پر مختصر مشاہدات صفحہ نمبر 187 پر دی ہوئی جدول کی طرح ہے۔


### جینیاتی نقش (Genetic disorder)

کروموزوم میں غیر طبعی یا جین میں تبدل پیدا ہونے والی بے ترتیبی کو جینیاتی نقائص کہتے ہیں۔ اس نقش میں کروموزوم کی تعداد میں زیادتی یا کمی، کروموزوم کے کسی ایک حصے کا غائب ہونا یا اس کے مقام میں تبدیلی جیسے حالات شامل ہیں۔ کٹے ہوئے ہونٹ، لون کی غیر موجودگی جیسے جسمانی نقائص اور سکل سیل انیمیا، ہیموفیلیا جیسے فعالیاتی نقائص، جینیاتی نقائص کی چند مثالیں ہیں۔

انسان میں 46 کروموزوم 23 جوڑیوں کی شکل میں ہوتے ہیں۔ کروموزوم کی جوڑیوں کی شکل اور جسامت میں تنوع ہوتا ہے۔ ان جوڑیوں کو نمبر دیے گئے ہیں۔ 23 جوڑیوں میں 22 جوڑیاں جسمی کروموزوم جبکہ ایک جوڑی جنسی کروموزوم کی ہوتی ہے۔ خواتین میں یہ کروموزوم  $xx + 44$  لکھی جاتی ہے جبکہ مردوں میں  $xy + 44$  ہوتی ہے۔

جوہان مینڈل نے اپنے تجربے میں عامل یعنی جین کی دو قسمیں بتائی ہیں۔ اس کے لیے اس نے غالب اور مغلوب کے الفاظ استعمال کیے ہیں۔

انسانی خلبے میں کروموزوم کی تعداد، ان کی جنسی قسم، ان پر پائے جانے والے جین کی قسم (غالب، مغلوب) ان نکات کو ذہن میں رکھیں تو یہ واضح ہو جاتا ہے کہ موروثی نقائص کس طرح پیدا ہوتے ہیں اور ان کی منتقلی کس طرح ہوتی ہے۔



16.8: انسان کے کروموزوم کا چارٹ

## (الف) ناقص کروموزوم کی وجہ سے پیدا ہونے والے ناقص

کروموزوم کی کل تعداد میں تبدیلی ہونے پر ذیل کے ناقص پیدا ہوتے ہیں۔ جسمی کروموزوم کی تعداد کم ہو جائے تو پیدا ہونے والی اولاد بانجھنہیں ہوتی۔ اس کے برخلاف اولاد کی کروموزوم کی تعداد میں کوئی ایک کروموزوم کی جوڑی بڑھ جائے تو پیدا ہونے والے بچے میں جسمانی یاد مانگی ناقص پیدا ہوتے ہیں اور اس کا عرصہ حیات بھی کم ہوتا ہے۔ ان میں سے کچھ ناقص ذیل میں دیے ہوئے ہیں۔

### 1. ڈاؤنس سنڈروم یا منگول مرض ( $46 + 21$ ویں کروموزوم کی سہ لومنی حالت)



16.9 : منگول مرض میں بیتلہ

کروموزوم کے ناقص ہونے کی وجہ سے ہونے والا ڈاؤنس سنڈروم یا منگول مرض ایک ناقص ہے۔ اس ناقص کی انسان میں پہلی بار دریافت اور وضاحت ہوئی کہ یہ کروموزوم کا ناقص ہے۔ اس میں کل 47 کروموزوم نظر آتے ہیں۔ اس ناقص کو سہ لومنی 21 (ایک زیادہ دو گنے 21) ایسا بھی کہتے ہیں۔ کیونکہ اس ناقص میں نومولود کے جسم کے تمام خلیات میں 21 ویں کروموزوم کی جوڑیوں کے ساتھ ایک مزید کروموزوم ہوتا ہے۔ ایسے بچے میں 46 کی بجائے 47 کروموزوم پائے جاتے ہیں۔ ایسے بچے کندڑ ہن اور ان کا عرصہ حیات کم ہوتا ہے۔ ان کی دماغی نشوونما رک جاتی ہے۔ یہ سب سے زیادہ واضح خصوصیت ہے۔

دوسری خصوصیات میں بوناپن، چوڑی گردن، چپٹی ناک، چپٹی انگلیاں، ہتھی پر صرف ایک آڑی لکیر، سر پر کم بال وغیرہ کے ساتھ ان کی انداز اُمر ۱۶ تا ۲۰ ہوتی ہے۔ ان کے چہرے کی ساخت منگولیوں جیسی ہوتی ہے۔

### 2. ٹرنزسنڈروم ( $44 + X$ )

جسمی کروموزوم کی طرح جسمی کروموزوم میں ناقص کی وجہ سے کچھ امراض پیدا ہوتے ہیں۔ ٹرنزسنڈروم یا  $X + 44$  اس مرض میں ایک  $X$  کروموزوم کا صنف سے متعلق حصہ بے کار ہونے کی وجہ سے ایک ہی  $X$  کروموزوم فعال رہتا ہے یا پر کھے سے ایک ہی  $X$  کروموزوم منتقل ہوتا ہے۔ ایسی خواتین میں  $44 + XX$  حالت کی بجائے  $X + 44$  حالت ہوتی ہے۔ ان خواتین میں افرائشی اعضا کی نشوونما پوری نہ ہونے کی وجہ سے وہ افزائش کے قابل نہیں ہوتیں۔

### 3. کلائین فیلٹریس سنڈروم : $44 + XXY$

مردوں میں صدقی کروموزوم کے معمول کے مطابق نہ ہونے سے یہ ناقص پیدا ہوتا ہے۔ اس ناقص میں مردوں میں  $44 + XY$  کی بجائے  $X$  کروموزوم زائد ہونے کی وجہ سے کروموزوم کی کل تعداد  $44 + XXY$  ہو جاتی ہے۔ جن مردوں میں کروموزوم اس شکل میں ہوتے ہیں ان کی نشوونما کم ہوتی ہے اور وہ افزائش کے قابل نہیں ہوتے۔ اس قسم کے ناقص کو کلائین فیلٹریس سنڈروم کہتے ہیں۔

**تو می حفظاں صحت مہم :** تو می حفظاں صحت کی مہم کے ذریعے تو می دیہی حفظاں صحت مہم اپریل 2005 میں اور تو می شہری حفظاں صحت مہم 2013 میں شروع کی گئیں۔ دیہی اور شہری علاقوں میں حفظاں صحت کے متعلق بہتر انتظام کرنا، مختلف امراض پر قابو پانا، صحت کے تعلق سے بیداری پیدا کرنا، مختلف منصوبوں کے ذریعے مریضوں کو مالی امداد دینا اس مہم کے خاص مقاصد ہیں۔

## (ب) یک جینی ناگہانی تبدل کی وجہ سے ہونے والے امراض (یک جینی نقائص)

کسی عام جین (بے نقش) میں تبدل ہو کر وہ ناقص جین میں تبدل ہونے سے جو امراض پیدا ہوتے ہیں انھیں یک جینی نقائص کہتے ہیں۔ اس قسم کے تقریباً 4000 سے زیادہ انسانی نقائص معلوم ہوئے ہیں۔ ناقص جین کی وجہ سے جسم میں جین کے ذریعے ہونے والے ماحصلات تیار نہیں ہوتے ہیں یا بے حد قابل مقدار میں تیار ہوتے ہیں۔ اس قسم کا تھوڑی نقش پیدائشی ہوتا ہے اور ابتدائی عمر میں موت کا باعث بن سکتا ہے۔ اس قسم کی بیماریوں کی مثالیں پچنسن مرض، ٹیسکس مرض، گیلیکٹوسیمیا، فینل کٹونوریا، سکل سیل انیمیا، سٹک فائزبراس، بھوراپن، ہیموفیلیا، شب کوری وغیرہ ہیں۔



16.11: بھورے پن سے متاثر ہے کی آنھیں اور بال

1. **بھوراپن (Albinism)** : بھوراپن ایک توارثی بیماری ہے۔ اس میں جسم میں میلان نامی لون تیار نہیں کر سکتا۔ لون کی وجہ سے آنکھوں، جلد اور بالوں کا رنگ سیاہی مائل ہوتا ہے۔ بھورے پن سے متاثر ہے شخص کے بال سفید ہوتے ہیں۔ جلد بے رونق ہوتی ہے۔ آنکھیں عام طور پر گلابی ہوتی ہیں کیونکہ شکریہ اور صلبیہ میں لون نہیں ہوتا۔

2. **سکل سیل انیمیا** : پروٹین، DNA جیسے سالمات کی ساخت میں ذرا سی بھی تبدیلی کا نتیجہ مرض یا نقش ہوتا ہے۔ ہیموگلوبن سالمے کی ساخت میں چھٹا امازو ایسٹ یعنی گلوٹامک ایسٹ ہے۔ اس کا مقام ویلن ایسٹ کے لینے کی وجہ سے ہیموگلوبن کے سالمے کی ساخت بدلتی ہے۔ اس لیے خون کے سرخ جسمیے جودوںوں جانب مقعر ہوتے ہیں ان کی شکل بدلتی ہے اور وہ درانتی کی شکل کے بن جاتے ہیں۔ اس حالت کو سکل سیل انیمیا کہتے ہیں۔ اس نقش سے متاثر فرد میں ہیموگلوبن میں موجود آسیجن کی ترسیل کی صلاحیت کم ہوتی ہے۔

اس حالت میں کئی بارخون کے لوہا بردار جسمیوں کی ایک گھٹڑی تیار ہوتی ہے اور جسمیے ختم ہو جاتے ہیں۔ نتیجے میں خون کی نالیوں میں رکاوٹ پیدا ہوتی ہے اور دورانی خون، دماغ، پیچھے، گجر وغیرہ کو نقصان پہنچاتا ہے۔ یہ مرض توارثی ہوتا ہے۔ حمل کے دوران جین کی تبدیلی کی وجہ سے یہ مرض ہوتا ہے۔ والد اور والدہ دونوں میں سکل سیل نقش ہو یا دونوں سکل سیل بردار ہوں تو ان کی اولاد کو یہ مرض ہو سکتا ہے۔ اس لیے معاشرے میں سکل سیل بردار یا سکل سیل مریضوں کو آپس میں شادی کرنے سے احتراز کرنا چاہیے۔

کیا آپ جانتے ہیں؟


ریاست میں سکل سیل سے متاثر تقریباً 2.5 لاکھ مریض ہیں۔ ریاست کے تقریباً 21 ضلع سکل سیل سے متاثر ہیں۔ ان میں و در بھ کے 11 ضلعے شامل ہیں۔

### سکل سیل مرض کی دو قسمیں ہیں۔

1. سکل سیل بردار فرد (AS) کیریز
2. سکل سیل مریض (SS) متاثر

### سکل سیل مرض کی پچان اور علامتیں

ہاتھوں اور پیروں میں سوجن، جوڑوں میں درد، ناقابل برداشت درد، مسلسل زکام اور کھانی ہونا، جسم میں بخار ہونا، جلد تھکن ہونا، چہرہ بے رونق نظر آنا، ہیموگلوبن کا تناسب کم ہونا۔



آئیے ہم سبِ خون کی جانچ کروائیں!  
سکل سیل کے مرض پر قابو پائیں!!

### سکل سیل مرض اس طرح ہوتا ہے۔

اشاراتی نشانات AA = عالم (Normal)، AS = مرض بردار (Carrier)، SS = متاثر (Sufferer)

نمبر شمار	مرد	عورت	سکل سیل اولاد کی پیدائش
.1	AA	AA	ماں اور باپ دونوں ہی معمول کے مطابق ہوں تو تمام بچے صحت مند پیدا ہوتے ہیں۔
.2	AS یا AA	AS یا AA	ماں اور باپ میں سے ایک معمول کے مطابق اور ایک مرض بردار ہو تو 50 فی صد بچے صحت مند اور 50 فی صد بچے مرض بردار پیدا ہوتے ہیں۔
.3	SS یا AA	AA یا SS	ماں اور باپ میں سے ایک معمول کے مطابق اور ایک مریض ہو تو بچے مرض بردار ہوتے ہیں۔
.4	AS	AS	ماں اور باپ دونوں ہی مرض بردار ہوں تو 25 فی صد بچے معمول کے مطابق، 25 فی صد بچے مریض اور 50 فی صد بچے مرض بردار ہوتے ہیں۔
.5	SS یا AS	AS یا SS	ماں اور باپ میں سے ایک مرض بردار ہو اور ایک مریض ہو تو 50 فی صد بچے مرض بردار اور 50 فی صد مریض بچے پیدا ہوتے ہیں۔
.6	SS	SS	ماں اور باپ دونوں مریض ہوں تو تمام بچے مریض پیدا ہوتے ہیں۔

**سکل سیل سے چھکارا** - قومی دیہی صحت تحریک کے تحت ہر ضلع کے اسپتال میں سکل سیل کی تشخیص کے لیے سالیبلیٹی ٹسٹ کی سہولت ہے۔ اسی طرح دیہات اور ضلع اسپتال میں اس کی تشخیص کے لیے الیکٹروفوریسیس کی جانچ کی جاتی ہے۔

### تدابیر



16.13: سکل سیل سے متاثر بچے کا ہاتھ

1. یہ مرض صرف ایک ہی واسطے یعنی افرائش کے ذریعے پھیلتا ہے اس لیے شادی سے قبل یا شادی کے بعد ہم اور دوسرے دونوں کی جانچ کروالینا چاہیے۔
2. سکل سیل بردار مریض شخص کو دوسرے مرض بردار مریض سے شادی نہیں کرنا چاہیے۔
3. سکل سیل مریض کو چاہیے کہ وہ ہر روز فوک ایسٹ کی ایک گولی کھائے۔

## (ج) توائیں میں نقش

توائیے کے ڈی این اے سالے میں موجود جین میں بھی تبدل کی وجہ سے ناقص پیدا ہو سکتے ہیں۔ جنین کی نشوونما کے دوران پیضہ کے خلیات میں توائیے آنے کی وجہ سے یہ امراض صرف ماں کے ذریعے ہی اولاد میں منتقل ہوتے ہیں۔ لیپیر کا عصبی توارثی نقش توائیے کے نقش کی مثال ہے۔

### (د) کیش جینی تبدل کے ذریعے پیدا ہونے والے ناقص

بعض اوقات ایک سے زیادہ جین میں تبدیلی ہونے سے ناقص پیدا ہوتے ہیں۔ ایسے کئی امراض میں حمل کے دوران جنین پر اطراف کے ماحولی اجزاء کا اثر ہونے سے مرض کی شدت بڑھتی ہے۔ کئی عام ناقص اس قسم کے ہیں۔ جیسے کٹھے ہونٹ، دو حصوں میں تقسیم تالو، معدے کا سکڑا، پیٹھ کے منکوں کا نقش وغیرہ۔ اس کے علاوہ ذیا بیس، بلڈ پریشر، دل کی بیماریاں، دمہ، بہت زیادہ موٹاپا، یہ امراض بھی کیش الاجزا ہیں۔ کیش الاجزا امراض میں دل کے توارثی خاکے کے ہو بہو ہم آہنگ نہیں ہوتا۔ یہ ناقص ماحول، طرز زندگی اور کئی جین میں ناقص کے باہم پچیدہ اثرات سے پیدا ہوتے ہیں۔

اسے ہمیشہ ذہن میں رکھیں۔



### تمباکو کا استعمال اور خلیات کی بے قاعدہ نشوونما (کینسر) کا آپس میں تعلق

اکثر لوگ سگریٹ پینے یا تمباکو چباتے ہوئے نظر آتے ہیں۔ کسی بھی حالت میں تمباکو کے ماذے کینسر پیدا کرتے ہیں۔ بیڑی، سگریٹ پینے سے تنفسی نظام کو نقصان پہنچتا ہے۔ تمباکو کی وجہ سے گلے میں خراش ہوتی ہے اور کھانی ہو جاتی ہے۔ بہت زیادہ سگریٹ پینے سے طبیعت میں مسلسل تغیر پیدا ہوتا ہے۔ انگلیوں میں رعشہ پیدا ہوتا ہے۔ خشک کھانی کی وجہ سے نیند میں خلل پڑتا ہے۔ اسی طرح عمر کم ہونے، طویل عمر سے تک پھیپھڑوں کی سوجن میں مبتلا ہونے، منہ، آلہ نطق، مُری، لبلب، گردوں کا کینسر، دل کی بیماریاں جیسے امراض پیدا ہوتے ہیں۔

سگریٹ پینے کے مضر اثرات تمباکو میں موجود گوٹین، کی وجہ سے ہوتے ہیں۔ گوٹین کا مرکزی اور محیطی عصبی نظام پر مضر اثر ہوتا ہے۔ اس سے شریانیں سخت ہو جاتی ہیں جس سے خون کا دباؤ بڑھتا ہے۔

تمباکو کے دھویں میں پارٹیڈن، امونیا، الڈی ہائیڈ فر فیورال، کاربن مونو آکسایڈ، گوٹین، سلفرو ائی آکسایڈ جیسے خطرناک مرکبات ہوتے ہیں جن کی وجہ سے خلیات کی تقسیم بے قاعدہ ہو جاتی ہے۔ تمباکو کا دھواں کاربن کے باریک ذرات سے کمل طور پر بھرا ہوا ہوتا ہے۔ اس لیے پھیپھڑوں کی صحیح مندرج سیاہی مائل رنگ کی نسیخ میں تبدیل ہوتی ہے جس سے کینسر ہوتا ہے۔ تمباکو اور تمباکو ملے ہوئے ماذے چباتے وقت اس میں موجود رس کا کافی حصہ جسم میں داخل ہوتا ہے۔ تمباکو کے حد سے زیادہ استعمال سے ہونٹ، زبان کا کینسر، آنکھوں کے ناقص اور عصبی ناقص ہو سکتے ہیں۔ کینسر سے جسم کو محفوظ رکھنا ہوتا کہاں کو کھانے، سگریٹ پینے اور تمباکو ملی ہوئی چیزیں کھانے سے پرہیز کریں۔



تمباکو کے استعمال کی مخالفت کے لیے نکٹر ناٹک تیار کر کے پیش کیجیے اور تمباکو مخالف مہم میں حصہ لیجیے۔



J6R5QA

## مشق



### 4. مختصر معلومات دیجیئے۔

(الف) ڈاؤنس سنڈروم / منگول مرض

(ب) اکھری جینی نقص

(ج) سکل سیل انیمیا کی علامتیں اور علاج

### 5. 'الف'، 'ب'، اور 'ج'، گروہ میں کیا تعلق ہے؟

'ج'	'ب'	'الف'
بے رونق جلد، سفید بال	44 + XXY	لپیٹر کا توارثی عصبی نقص
مرد افرائش نسل کے ناقابل	45 + X	ذیا بیطس
عورت افرائش نسل کے ناقابل	توانیوں میں نقص	بھورا پن
جفتہ کی نشوونما کے دوران نقص پیدا ہوتا ہے	کیٹر الاجزا نقص	ٹرنس سنڈروم
خون میں گلوکوز کے تناسب پر اثر	یک جینی نقص	کلائی فیلٹر س سنڈروم

### 6. تعلق لکھیے۔

(الف) X : 44 + XXY :: ٹرنس سنڈروم

(ب) 1 : 3 یک مخلوطی :: 9:3:3:1

(ج) خواتین : ٹرنس سنڈروم :: مرد :

### 7. توارثی نقص کی معلومات کی بنابرخاکہ تیار کیجیے۔

توارثی نقص



سرگرمی:

ڈی این اے کے سامنے کا ماذل بنائیے۔

.1

تمباکو کے استعمال اور کینسر کے تعلق سے ایک

.2

Power point Presentation پارکر کے پیش کیجیے۔

〇〇〇

### 1. ذیل میں سے مناسب لفظ چن کر بیانات مکمل کیجیے۔

(توارث، جنسی افرائش، غیر جنسی افرائش، کروموزوم،

ڈی این اے، آرائین اے، جین)

(الف) توارثی خصوصیات والدین سے اولاد میں

کے ذریعے منتقل ہوتی ہیں۔ اس لیے انہیں توارث کے عامل اجزا کہتے ہیں۔

(ب) ..... کے طریقے سے افرائش کے ذریعے وجود

میں آنے والے جانداروں میں معمولی فرق ہوتا ہے۔

(ج) جانداروں کے خلیے کے مرکزے میں موجود توارثی خصوصیات کو منتقل کرنے والا جز..... ہے۔

(د) کروموزوم خاص طور پر ..... سے بنتے ہیں۔

(ه) ..... طریقہ افرائش کے ذریعے پیدا ہونے والے جانداروں میں بہت زیادہ فرق ہوتا ہے۔

### 2. وضاحت کیجیے۔

(الف) مینڈل کی یک مخلوطی نسل کسی بھی ملáp کے ذریعے واضح کیجیے۔

(ب) مینڈل کی دو ہری مخلوطی نسل کسی بھی ایک ملáp کے ذریعے واضح کیجیے۔

(ج) مینڈل کے یک مخلوطی اور دو مخلوطی نسل کا فرق لکھیے۔

(د) کیا توارثی مریض کے ساتھ نہ رہنا مناسب ہے؟

### 3. ذیل کے سوالوں کے جواب لکھیے۔

(الف) کروموزوم سے کیا مراد ہے؟ اس کی قسموں کی وضاحت کیجیے۔

(ب) ڈی این اے کے سامنے کی ساخت کی وضاحت کیجیے۔

(ج) آرائین اے کی ساخت، افعال اور قسمیں لکھیے۔

(د) ڈی این اے فنگر پرنگ کا کس طریقے سے استعمال ہو سکتا ہے؟ اس تعلق سے اپنی رائے لکھیے۔

(ه) شادی سے قبل دو لہا اور دہن کے خون کی جانچ کرنا کیوں ضروری ہے؟